

Il-hdax-il aggravju. Ksur tal-Artikolu 85(3) tar-Regolament Nru 10355/2021 dwar l-inammissibbiltà tal-provi ġodda – Żball manifest ta' evalwazzjoni fir-rigward tar-rilevanza għad-deċiżjoni, tas-sentenza tal-Qorti tal-Ġustizzja tad-19 ta' Diċembru 2018 u tas-sentenza tal-Awli magħquda tal-Corte di Cassazione (il-Qorti tal-Kassazzjoni) Nru 10355/2021 – Nuqqas ta' eżami ta' dokument deċiżiv għall-ammissibbiltà tal-motivi l-ġodda – Ksur tad-drittijiet tad-difiża u b'mod partikolari tal-Artikolu 47 tal-Karta.

- (¹) Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizzjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU 2013, L 176, p. 338, rettifiki fil-ĠU 2013, L 208, p. 73, ĠU 2017, L 20, u l-ĠU 2020, L 203, p. 95).
- (²) Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizzjoni prudenzjali ta' istituzzjonijiet ta' kreditu (ĠU 2013, L 287, p. 63).
- (³) Regolament (UE) Nru 468/2014 tal-Bank Ċentrali Ewropew tas-16 ta' April 2014 li jistabbilixxi qafas għal kooperazzjoni fi hdan il-Mekkaniżmu Supervizzorju Uniku bejn il-Bank Ċentrali Ewropew u l-awtoritajiet nazzjonali kompetenti u ma' awtoritajiet nazzjonali nominati (Regolament Qafas tal-MSU) (BĈE/2014/17) (ĠU 2014, L 141, p. 1).

Appell ipprezentat fis-27 ta' Lulju 2022 minn Silvio Berlusconi mis-sentenza mogħtija mill-Qorti Ġenerali (It-Tieni Awla Estiża) fil-11 ta' Mejju 2022 fil-Kawża T-913/16, Finanziaria d'investimento Fininvest SpA (Fininvest), Silvio Berlusconi vs Il-Bank Ċentrali Ewropew (BĈE)

(Kawża C-513/22 P)

(2022/C 359/61)

Lingwa tal-kawża: it-Taljan

Partijiet

Appellant: Silvio Berlusconi (rappreżentant: A. Di Porto, N. Ghedini, B. Nascimbene, avukati)

Partijiet oħra fil-proċedura: Il-Bank Ċentrali Ewropew, Il-Kummissjoni Ewropea, Finanziaria d'investimento Fininvest SpA (Fininvest)

Talbiet

L-appellant jitlob li l-Qorti tal-Ġustizzja joghġobha:

1. tannulla s-sentenza tal-Qorti Ġenerali tal-Unjoni Ewropea tal-11 ta' Mejju 2022;
2. konsegwentement, tannulla d-deċiżjoni tal-Bank Ċentrali Ewropew tal-25 ta' Ottubru 2016;
3. sussidjarjament, fil-każ li l-Qorti tal-Ġustizzja tqis li ma tistax taġhti deċiżjoni f'dan l-istadju, tannulla s-sentenza tal-Qorti Ġenerali tal-Unjoni Ewropea tal-11 ta' Mejju 2022 u tibgħat il-kawża lura quddiem awla oħra ta' din l-istess Qorti Ġenerali;
4. tikkundanna lill-Bank Ċentrali Ewropew għall-ispejjeż tal-istanza, inkluż fir-rigward tal-ewwel istanza;
5. bħala miżura istruttorja,
 - (a) tordna li jiddaħhlu fil-proċess id-dokumenti ddikjarati inammissibbli jew irriċevibbli mill-Qorti Ġenerali; u
 - (b) jekk dan jitqies neċessarju, tordna l-miżuri ta' organizzazzjoni jew ta' istruzzjoni xierqa għad-depożitu tal-proċess verbal tas-seduta għas-sottomissjonijiet orali tas-16 ta' Settembru 2021 u r-registrazzjoni awdjo tas-seduta.

Aggravji u argumenti prinċipali

L-ewwel aggravju. Żball ta' liġi fl-evalwazzjoni tal-effetti tal-kontroll eżerċitat mill-appellant fuq Banca Mediolanum – Żball manifest ta' evalwazzjoni u żnaturament tal-fatti fir-rigward tal-akkwist ta' holding kwalifikanti – Sostituzzjoni legittima tal-motivi tal-miżura kkontestata – Ksur tal-prinċipju ta' kontradittorju – Żball ta' liġi fil-klassifikazzjoni ġuridika tal-fatt ta' "akkwist" ta' holding kwalifikanti fid-dawl tad-dritt tal-Unjoni Ewropea u tad-dritt nazzjonali – Nuqqas ta' applikazzjoni tad-dritt nazzjonali – Ksur tal-prinċipju ta' kooperazzjoni leali – Kontradizzjoni tal-motivi – Eċċess ta' poter.

Il-motiv huwa maqsum f'sitt partijiet, li jirrigwardaw il-kwistjonijiet li ġejjin:

- (A) il-konstatazzjoni tal-kontroll kongunt fuq Banca Mediolanum eżerċitat, "qabel l-amalgamazzjoni inkwistjoni", minn Fininvest u minn Silvio Berlusconi permezz ta' patt parasoċjali stuplat ma' Fin. Prog. L-Italja: Evalwazzjoni żbaljata tal-konsegwenzi;
- (B) S. Berlusconi bhala detentur ta' holding kwalifikanti f'Banca Mediolanum: rikostruzzjoni żbaljata tas-sekwenza "miżura tal-Banca d'Italia tas-7.10.2014" – "amalgamazzjoni" – "sentenza tal-Consiglio di Stato tat-3.03.2016"; Żnaturament tal-fatti u żball ta' liġi manifest;
- (C) is-sostituzzjoni, mill-Qorti Ġenerali, ta' motivazzjoni speċifika għal dik tal-awtur tal-att ikkontestat: Ksur tal-Artikoli 263 u 264 TFUE;
- (D) il-kuncett ġdid Ewropew ta' akkwist ta' holding kwalifikanti: Nuqqas ta' applikazzjoni tal-liġi nazzjonali;
- (E) il-holqien mill-Qorti Ġenerali ta' sitwazzjoni mhux prevista mil-legiżlazzjoni Ewropea;
- (F) id-distinzjoni bejn holding kwalifikanti indiretta u holding kwalifikanti diretta: Ksur tal-Artikolu 22 tad-Direttiva 2013/36/UE u tal-Artikolu 22 tat-Test Uniku tal-Liġi dwar il-Banek u l-Kreditu (TUB).

It-tieni aggravju. Żbalji ta' liġi fir-rigward tal-preżunta legittimità tad-Direttiva 2013/36/UE (*) – Ksur tal-prinċipju ġenerali ta' nuqqas ta' retroattività tal-atti u tal-prinċipju ġenerali ta' ċertezza legali – Natura kontradittorja manifesta tal-motivazzjoni.

It-tielet aggravju. Żball ta' liġi – Ksur tal-prinċipju ta' awtorità ta' *res judicata* u tal-prinċipju ġenerali ta' ċertezza legali – Ksur tad-dritt għal protezzjoni ġudizzjarja effettiva (riferiment għad-disa' aggravju) – Nuqqas ta' motivazzjoni

Ir-raba' aggravju. Żbalji ta' liġi dwar l-applikazzjoni tal-legiżlazzjoni interna li tittrasponi d-Direttiva 2013/36/UE – Ksur tal-prinċipju ta' ċertezza legali – Nuqqas ta' tehid inkunsiderazzjoni ta' fatt deċiżiv li seħħ fil-mori tal-kawża (riabilitazzjoni) li jwassal awtomatikament għar-riabilitazzjoni tar-rekwiżit ta' reputazzjoni tajba skont il-legiżlazzjoni nazzjonali ta' traspożizzjoni.

L-aggravju jinqasam f'erba' partijiet, li jirrigwardaw il-kwistjonijiet li ġejjin:

- (A) in-nuqqas ta' traspożizzjoni fid-dritt nazzjonali tal-Artikolu 23(1) tad-Direttiva 2013/36/UE u, fi kwalunkwe każ, l-illegalità tad-Digriet Ministerjali Nru 144/1998;
- (B) in-nuqqas ta' pubblikazzjoni tal-lista (ta' dokumenti li għandhom jiġu pprezentati għall-finijiet ta' awtorizzazzjoni) prevista fl-Artikolu 23(4) tad-Direttiva 2013/36/UE;
- (C) in-nuqqas ta' infurzabbiltà tal-Guidelines tal-2008;
- (D) Id-digriet ta' riabilitazzjoni miksub minn Silvio Berlusconi: Nuqqas ta' tehid inkunsiderazzjoni ta' fatt deċiżiv li seħħ fil-mori tal-kawża li jwassal awtomatikament għar-riabilitazzjoni tar-rekwiżit ta' reputazzjoni tajba fis-sens tal-legiżlazzjoni nazzjonali ta' traspożizzjoni.

Il-ħames aggravju. Żball ta' liġi fl-interpretazzjoni tal-Artikolu 23 tad-Direttiva 2013/36/UE f'dak li jirrigwarda r-rilevanza tal-kundizzjoni ta' influwenza possibbli tal-kandidat għall-akkwist f'każ ta' telf tar-rekwiżit ta' reputazzjoni tajba stabbiliti mil-legiżlazzjoni interna.

Is-sitt aggravju. Żbalji ta' liġi dwar ir-rilevanza tal-prinċipju ta' proporzjonalità fl-applikazzjoni tad-Direttiva 2013/36/UE f'dak li jirrigwarda l-allegat awtomatizmu li jirriżulta mil-legiżlazzjoni interna ta' traspożizzjoni – Projbizzjoni ta' awtomatizmu – Nuqqas jew insuffiċjenza ta' motivazzjoni.

Is-seba' aggravju. Żbalji ta' liġi fl-interpretazzjoni u l-applikazzjoni tal-Artikolu 22(2) tar-Regolament (UE) Nru 1024/2013 ⁽²⁾ u tal-Artikolu 32(1) u (5) tar-Regolament (UE) Nru 468/2014 ⁽³⁾– Ksur tad-dritt intern applikabbli – Ksur tal-Artikoli 41 u 47 tal-Karta – Motivazzjoni manifestament illoġika u kontradittorja.

It-tmien aggravju. Illegalità tat-terminu mqassar (3 ijiem) previst fl-Artikolu 31(3) tar-Regolament (UE) Nru 468/2014 sabiex jiġu ppreżentati osservazzjonijiet – Ksur tal-Artikolu 41 tal-Karta u tal-prinċipji ġenerali tad-dritt korrispondenti li jirriżultaw mit-tradizzjonijiet kostituzzjonali komuni għall-Istati Membri – Motivazzjoni kontradittorja u manifestament illoġika – Nuqqas ta' konformità mal-kriterji ta' raġonevolezza u proporzjonalità tat-terminu u n-nuqqas tal-Qorti Ġenerali li teżerċita ġurisdizzjoni f'dan ir-rigward.

Id-disa' aggravju. Żbalji ta' liġi fl-applikazzjoni tal-Artikolu 84 tar-Regoli tal-Proċedura fir-rigward tal-motivi l-ġodda ppreżentati wara s-sentenza tal-Qorti tal-Ġustizzja tad-19 ta' Diċembru 2018 – Żball manifest ta' evalwazzjoni fir-rigward tal-eżistenza ta' "punt ta' liġi ġdid", motivazzjoni insuffiċjenti u manifestament illoġika – Ksur tal-prinċipju ta' protezzjoni ġudizzjarja effettiva u tal-Artikolu 47 tal-Karta – Nuqqas ta' motivazzjoni fir-rigward tal-assenza ta' eżami *ex officio* tal-motivi

L-ghaxar aggravju. Żball manifest ta' evalwazzjoni fir-rigward tal-ammissibbiltà tal-motiv ibbażat fuq il-konkluzjoni pożittiva tal-probation lis-servizzi soċjali – Motivazzjoni manifestament illoġika – Ksur tad-dritt intern – Ksur tal-Artikolu 84. Ksur tal-prinċipju ta' protezzjoni ġudizzjarja effettiva u tal-Artikolu 47 tal-Karta – Nuqqas ta' motivazzjoni fir-rigward tal-assenza ta' eżami *ex officio* tal-motiv.

Il-hdax-il aggravju. Ksur tal-Artikolu 85(3) tar-Regolament Nru 10355/2021 dwar l-inammissibbiltà tal-provi godda – Nuqqas jew insuffiċjenza ta' motivazzjoni dwar ir-raġunijiet ġustifikattivi għad-dewmien – Żball manifest ta' evalwazzjoni fir-rigward tar-rilevanza għad-deċiżjoni tad-dokumenti dwar ir-rikorsi quddiem il-Qorti EDB, tas-sentenza tal-Qorti tal-Ġustizzja tad-19 ta' Diċembru 2018 u tas-sentenza tal-Awli magħquda tal-Corte di Cassazione (il-Qorti tal-Kassazzjoni) Nru 10355/2021 – Nuqqas ta' eżami ta' dokument deċiżiv għall-ammissibbiltà tal-motivi l-ġodda – Ksur tad-drittijiet tad-difiża u b'mod partikolari tal-Artikolu 47 tal-Karta.

(1) Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizzjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU 2013, L 176, p. 338, rettifiċi fil-ĠU 2013, L 208, p. 73, ĠU 2017, L 20, u l-ĠU 2020, L 203, p. 95).

(2) Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizzjoni prudenzjali ta' istituzzjonijiet ta' kreditu (ĠU 2013, L 287, p. 63).

(3) Regolament (UE) Nru 468/2014 tal-Bank Ċentrali Ewropew tas-16 ta' April 2014 li jistabbilixxi qafas għal kooperazzjoni fi hdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u ma' awtoritajiet nazzjonali nominati (Regolament Qafas tal-MSU) (BĈE/2014/17) (ĠU 2014, L 141, p. 1).

Appell ipprezentat fid-29 ta' Lulju 2022 minn Tirrenia di navigazione SpA mis-sentenza mogħtija mill-Qorti Ġenerali (It-Tmien Awla) fit-18 ta' Mejju 2022 fil-Kawża T-593/20, Tirrenia di navigazione SpA vs Il-Kummissjoni Ewropea

(Kawża C-514/22 P)

(2022/C 359/62)

Lingwa tal-kawża: it-Taljan

Partijiet

Appellant: Tirrenia di navigazione SpA (rappreżentanti: B. Nascimbene, F. Rossi Dal Pozzo, A. Moriconi, avukati)

Parti ohra fil-proċedura: Il-Kummissjoni Ewropea